

**പതിനാലാം കേരള നിയമസഭ  
രണ്ടാം സമ്മേളനം**

നക്ഷത്ര ചിഹ്നഭിടാത  
ചോദ്യം നമ്പർ : 1629

04-10-2016-ൽ മറുപടിക്ക്

**വ്യവസായ മേഖലയിൽ നിക്ഷേപങ്ങൾ  
പ്രോത്സാഹിപ്പിക്കുന്നതിനുള്ള പദ്ധതികൾ**

ചോദ്യം

മറുപടി

ശ്രീ. എം.വിൻസെന്റ്  
ശ്രീ. അനിൽ അക്കര  
ശ്രീ. കെ.സി.ജോസഫ്  
ശ്രീ. വി.ടി.ബൽറാം

ശ്രീ. ഇ.പി.ജയരാജൻ  
(വ്യവസായവും സ്പോർട്സും വകുപ്പ് മന്ത്രി)

(എ) വ്യവസായ മേഖലയിൽ നിക്ഷേപങ്ങൾ പ്രോത്സാഹിപ്പിക്കുന്നതിന് എന്തെല്ലാം കർമ്മ പദ്ധതികളാണ് ആസൂത്രണം ചെയ്തിരിക്കുന്നത് ;

(എ) വ്യവസായ മേഖലയിൽ നിക്ഷേപങ്ങൾ പ്രോത്സാഹിപ്പിക്കുന്നതിന് വ്യവസായ വാണിജ്യ ഡയറക്ടറേറ്റ് മുഖാന്തിരം ആസൂത്രണം ചെയ്തിരിക്കുന്ന പദ്ധതികൾ ചുവടെ ചേർക്കുന്നു.

1. പുതിയ സംരംഭങ്ങൾ ആരംഭിക്കുന്നതിന് ജില്ലാ/താലൂക്ക്/ബ്ലോക്ക്/പഞ്ചായത്ത് തലത്തിൽ സെമിനാറുകൾ, ബോധവൽക്കരണ ക്യാമ്പുകൾ, വർക്ക്ഷോപ്പുകൾ, ടെക്നോളജി ക്ലിനിക്ക് തുടങ്ങിയവയിലൂടെ സംരംഭകർക്ക് വേണ്ട ബോധവൽക്കരണം നടത്തുന്നു.
2. സംരംഭകർക്ക് സ്ഥാപനങ്ങൾ ആരംഭിക്കുന്നതിന് സാമ്പത്തിക സഹായം ആവശ്യമെങ്കിൽ വിവിധ ധനകാര്യ സ്ഥാപനങ്ങളിൽ നിന്ന് വായ്പ ലഭ്യമാക്കുന്നതിന് മാർഗ്ഗ നിർദ്ദേശങ്ങൾ നൽകി വരുന്നു. ധനകാര്യ സ്ഥാപനങ്ങളിലേക്ക് ടെക്നിക്കൽ ഫീസിബിലിറ്റി റിപ്പോർട്ട് നൽകുന്നു.
3. സ്ഥാപനങ്ങൾ ആരംഭിക്കുന്നതിന് ആവശ്യമായ ലൈസൻസുകളും ക്ലിയറൻസുകളും നേടി എടുക്കുന്നതിനു വേണ്ട സൗകര്യങ്ങൾ സിംഗിൾ വിൻഡോ ക്ലിയറൻസ് ബോർഡിലൂടെ നൽകി വരുന്നു.
4. ക്ലസ്റ്റർ വികസന പദ്ധതിയിലൂടെ ഉല്പാദനം വർദ്ധിപ്പിക്കുന്നതിന് ആവശ്യമായ പൊതു സൗകര്യ കേന്ദ്രങ്ങൾ സ്ഥാപിക്കുന്നതിനും അസംസ്കൃത വസ്തുക്കളുടെ ബാക്ക് ആരംഭിക്കുന്നതിനും കേന്ദ്ര സംസ്ഥാന സർക്കാരുകളുടെ സഹായം നൽകി വരുന്നു.

5. വ്യവസായ എസ്റ്റേറ്റുകളിൽ ലഭ്യത അനുസരിച്ച് വ്യവസായ സംരംഭകർക്ക് വ്യവസായ ഭൂമി ലഭ്യമാക്കുന്നു.

കൂടാതെ സൂക്ഷ്മ ചെറുകിട ഇടത്തരം സംരംഭങ്ങൾക്ക് മെച്ചപ്പെട്ട ആനുകൂല്യവുമായി സംരംഭകത്വ സഹായ പദ്ധതി (ESS Entrepreneur Support Scheme) നടപ്പിലാക്കി വരുന്നു.

പൊതുവിഭാഗത്തിൽപ്പെട്ട സൂക്ഷ്മ ചെറുകിട ഇടത്തരം സംരംഭങ്ങൾക്ക് സ്ഥിര മുലധന നിക്ഷേപത്തിന്റെ 15% സഹായമായി നൽകുന്നത് പരമാവധി 20 ലക്ഷം രൂപ വനിതാ സംരംഭങ്ങൾക്കും പട്ടിക ജാതി പട്ടികവർഗ്ഗ സംരംഭങ്ങൾക്കും യുവ സംരംഭങ്ങൾക്കും സ്ഥിര മുലധന നിക്ഷേപത്തിന്റെ 20% സാമ്പത്തിക സഹായം നൽകുന്നു. പരമാവധി 30 ലക്ഷം രൂപ. മുൻഗണനാ വിഭാത്തിൽപ്പെട്ട സംരംഭങ്ങൾക്ക് സ്ഥിര മുലധന നിക്ഷേപത്തിന്റെ 10%, പരമാവധി 10 ലക്ഷം രൂപ, അധിക സാമ്പത്തിക സഹായം നൽകും. ഇടുക്കി വയനാട്, കാസർഗോഡ്, പത്തനംതിട്ട ജില്ലകളിൽ ആരംഭിക്കുന്ന സംരംഭങ്ങൾക്ക് സ്ഥിര മുലധന നിക്ഷേപത്തിന്റെ 10%, പരമാവധി 10 ലക്ഷം രൂപ, അധിക സഹായം നൽകി വരുന്നു. കേന്ദ്ര സംസ്ഥാന സർക്കാർ അംഗീകൃത ഗവേഷണ സ്ഥാപനങ്ങളിൽ നിന്നും ആധുനിക സാങ്കേതിക വിദ്യ സ്വന്തമാക്കി ആരംഭിക്കുന്ന സംരംഭങ്ങൾക്കും 10%, പരമാവധി 10 ലക്ഷം രൂപ, അധിക സഹായം ലഭിക്കും.

കെ.എസ്.ഐ.ഡി.സി. മുഖേന നടപ്പാക്കാൻ ഉദ്ദേശിക്കുന്ന കർമ്മ പദ്ധതികൾ ചുവടെ ചേർത്തിരിക്കുന്നു.

1. കൂടുതൽ നിക്ഷേപകരെ സംസ്ഥാനത്തിലേക്ക് ആകർഷിക്കാനായി സംസ്ഥാനത്തിലെ വിവിധ മേഖലകൾക്ക് ഊന്നൽ നൽകി ദേശീയ തലത്തിലും രാജ്യാന്തര തലത്തിലും, നിക്ഷേപക സംഗമങ്ങളും സെമിനാറുകളും സംഘടിപ്പിക്കുക.
2. പത്രമാധ്യമങ്ങളിലും, വ്യവസായ ദിനപത്രങ്ങളിലും പുതിയ അവസരങ്ങൾ സമാഹരിച്ച് വ്യവസായ വികസനത്തിനും, പുതിയ നിക്ഷേപത്തിനും

തയ്യാറെടുക്കുന്ന സംരംഭങ്ങളെ കേരളത്തിലേക്ക് കൊണ്ടുവരുന്നതിനുള്ള നടപടികൾ തുടങ്ങി കഴിഞ്ഞു.

- 3. കെ.എസ്.ഐ.ഡി.സി.യുടേയും കിൻഫ്രയുടേയും വ്യവസായ പാർക്കുകളിൽ നിക്ഷേപകർക്ക് ആവശ്യമായ ഭൂമിയും, മറ്റടിസ്ഥാന സൗകര്യങ്ങളും ആകർഷകമായ വ്യവസ്ഥകളിൽ ലഭ്യമാക്കി കൂടുതൽ നിക്ഷേപകരെ സംസ്ഥാനത്തേയ്ക്ക് എത്തിക്കുക.
- 4. കെ.എസ്.ഐ.ഡി.സി. നിക്ഷേപകർക്കായി നൽകുന്ന സാമ്പത്തിക സഹായം കൂടുതൽ ആകർഷകമായ വ്യവസ്ഥകളിൽ ലഭ്യമാക്കുന്നതിനുള്ള നടപടികൾ സ്വീകരിക്കുക.
- 5. സംരംഭങ്ങൾ തുടങ്ങുന്നതിനുള്ള നടപടികൾ ലഘൂകരിച്ചും ഏകജാലക സംവിധാനം വഴി സംരംഭങ്ങൾ തുടങ്ങുന്നതിന് ആവശ്യമായ അനുമതികളും ക്ലിയറൻസുകളും വേഗത്തിൽ ലഭ്യമാക്കിയും കൂടുതൽ നിക്ഷേപകരെ സംസ്ഥാനത്തേക്ക് ആകർഷിക്കുന്നതിനുള്ള നടപടികൾ പുരോഗമിക്കുന്നു.

കേരള ബ്യൂറോ ഓഫ് ഇൻഡസ്ട്രിയൽ പ്രൊമോഷൻ (കെ-ബിപ്പി) മുഖേന കേരളത്തിലെ സൂക്ഷ്മ ചെറുകിട ഇടത്തരം വ്യവസായികളുടെ വിപണി വർദ്ധിപ്പിക്കുന്നതിനായി ബിസിനസ്സ് മീറ്റുകൾ നടത്തിവരുന്നു. ബാംബൂ മേഖലയിലേയും മറ്റ് കരകൗശല മേഖലയിലേയും റിപണി സാധ്യത വർദ്ധിപ്പിക്കുന്നതിനായി കേരള ബാംബൂ ഫെസ്റ്റ്, ക്രാഫ്റ്റ് മേള തുടങ്ങിയ മേളകളും സംഘടിപ്പിച്ചു വരുന്നു. കൂടാതെ സംസ്ഥാനത്തെ ചെറുകിട വ്യവസായികൾക്ക് ദേശീയ അന്തർദേശീയ മേളകളിൽ പങ്കെടുക്കാനുള്ള അവസരങ്ങൾ കെ-ബിപ്പി മുഖേന ഒരുക്കുന്നുണ്ട്.

(ബി) ഇതിനായി പുതിയ സംരംഭങ്ങൾ തുടങ്ങുന്നതിന് എന്തെല്ലാം പ്രോത്സാഹനങ്ങളും സഹായങ്ങളുമാണ് നൽകാനുദ്ദേശിക്കുന്നത് ; വിശദീകരിക്കുമോ ;

(ബി) ജില്ലാ വ്യവസായ കേന്ദ്രങ്ങൾ വ്യവസായ സംരംഭകർക്ക് തികച്ച തരത്തിലുള്ള സേവനം നൽകി വരുന്നുണ്ട്. ജില്ലാ വ്യവസായ കേന്ദ്രങ്ങളിലെ പ്രവർത്തനങ്ങൾ സംരംഭകർക്ക് കൂടുതൽ സേവനങ്ങൾ നൽകാനായി ബിസിനസ്സ് ഇൻക്യുബേഷൻ സെന്ററുകൾ സ്ഥാപിച്ചിട്ടുണ്ട്. ജില്ലാ

വ്യവസായ കേന്ദ്രങ്ങളിൽ നിലവിൽ വ്യവസായ സംരംഭകർക്കാവശ്യമായ എല്ലാ വിവരങ്ങളും ലഭ്യമാക്കുന്നതിനുള്ള ഇൻഫർമേഷൻ കൗൺസിലുകൾ പ്രവർത്തിക്കുന്നുണ്ട്. കൂടാതെ വ്യവസായ സംബന്ധമായ വിവരങ്ങൾ നൽകുന്നതിനും വ്യവസായ സംരംഭങ്ങൾ നടത്തുന്നതിനും ആവശ്യമായ സഹായങ്ങൾ ചെയ്യുന്നതിനും നിലവിലുള്ള ബിസിനസ്സ് ഇൻക്യുബേഷൻ സെന്ററുകൾ സജ്ജമാണ്.

പുതിയ സംരംഭങ്ങൾ തുടങ്ങുന്നവരെ പ്രോൽസാഹിപ്പിക്കുന്നതിനായി കെ.എസ്.ഐ.ഡി.സി. മുഖേന നടപ്പാക്കി വരുന്ന പദ്ധതികൾ താഴെപ്പറയുന്നവയാണ്.

1. മൂന്ന് കോടിയും അതിനു മുകളിലും നിക്ഷേപങ്ങൾ വരുന്ന വാൻകിട പദ്ധതികൾക്ക് 11 മുതൽ 13 % വരെ പലിശനിരക്കിൽ സാമ്പത്തിക സഹായം ലഭ്യമാക്കുന്നു. നിലവിൽ ബാങ്കുകൾ ഈടാക്കുന്ന പലിശ നിരക്കിനേക്കാൾ കുറഞ്ഞ നിരക്കാണ്. കൂടാതെ കൃത്യമായി തിരിച്ചടവ് നടത്തുന്ന സംരംഭകർക്ക് പലിശ നിരക്കിൽ 1% റിബേറ്റും നൽകുന്നു.
2. വ്യവസായ ആവശ്യങ്ങൾക്കുള്ള അടിസ്ഥാന സൗകര്യങ്ങൾ ലഭ്യമാക്കുന്നതിനായി കണ്ണൂർ, കോഴിക്കോട്, ആലപ്പുഴ ജില്ലകളിൽ ഓരോ ഇൻഡസ്ട്രിയൽ ഗ്രോത്ത് സെന്റേഴ്സ് കെ.എസ്.ഐ.ഡി.സി.യുടെ മേൽനോട്ടത്തിൽ പ്രവർത്തിക്കുന്നു.
3. ജൈവ സാങ്കേതിക രംഗത്തെ സംരംഭകരെ പ്രോൽസാഹിപ്പിക്കുന്നതിനും, അടിസ്ഥാന സൗകര്യങ്ങൾ ലഭ്യമാക്കുന്നതിനും തിരുവനന്തപുരം ജില്ലയിൽ ഒരു ലൈഫ് സയൻസ് പാർക്കും, കാർഷിക ഭക്ഷ്യ സംസ്കരണരംഗത്തെ സംരംഭകർക്കായി എറണാകുളം ജില്ലയിൽ ഫുഡ് പാർക്കും കെ.എസ്.ഐ.ഡി.സി. സ്ഥാപിക്കുന്നു.

ഇത് കൂടാതെ സംരംഭങ്ങൾ തുടങ്ങുന്നവർക്കായി നടപടിക്രമങ്ങൾ ലഘൂകരിക്കാനും, ഏകജാലക സംവിധാനം വഴി ആവശ്യമായ

അനുമതികളും, ക്ലിയറൻസുകളും വേഗത്തിൽ ലഭ്യമാക്കുന്നതിനുള്ള നടപടികളും പുരോഗമിക്കുന്നു.

കൂടാതെ വ്യവസായ സംരംഭകർക്ക് ഏകജാലക സംവിധാനം വഴി വ്യവസായം സ്ഥാപിക്കുന്നതുമായി ബന്ധപ്പെട്ട എല്ലാ അനുബന്ധ അനുമതികളും ലഭിക്കുന്നതിനുള്ള സംവിധാനവും കിൻഫ്രയുടെ എല്ലാ വ്യവസായ പാർക്കുകളിലും നടപ്പിലാക്കിയിട്ടുണ്ട്.

(സി) പുതിയ സംരംഭങ്ങൾ ആരംഭിക്കുന്നതിന് നേരിടുന്ന കാലതാമസം ഒഴിവാക്കാൻ ഭരണതലത്തിൽ എന്തെല്ലാം നടപടികളാണ് കൈക്കൊള്ളാനുദ്ദേശിക്കുന്നത് ?

(സി) പുതിയ വ്യവസായം ആരംഭിക്കുവാൻ ആവശ്യമായ എല്ലാ ലൈസൻസുകളും സമയബന്ധിതമായി ലഭ്യമാക്കുന്നതിനു വേണ്ടി ജില്ലാ തലത്തിലും സംസ്ഥാന തലത്തിലും ഏകജാലക സംവിധാനം ഏർപ്പെടുത്തിയിട്ടുണ്ട്.

സംസ്ഥാനത്ത് പുതിയ സംരംഭങ്ങൾ ആരംഭിക്കുന്നതിന് നേരിടുന്ന കാലതാമസം ഒഴിവാക്കുവാനും, കേരളത്തെ വ്യവസായ വികസനത്തിന് സൗഹൃദ സംസ്ഥാനമാക്കി മാറ്റുന്നതിനും വേണ്ടി സംസ്ഥാനത്ത് ഒരു ഏക ജാലക ക്ലിയറൻസ് ബോർഡ് നിലവിലുണ്ട്. വിവിധ വകുപ്പുകളിൽ നിന്നുള്ള അനുമതികൾ സമയബന്ധിതമായി ലഭ്യമാക്കി നിക്ഷേപ തീരുമാനങ്ങൾ വേഗത്തിലാക്കാൻ സൗകര്യമൊരുക്കി പ്രസ്തുത ബോർഡ് ഇപ്പോൾ ജില്ലാ തലത്തിലും, വ്യവസായ മേഖലാതലത്തിലും, സംസ്ഥാനതലത്തിലും കാര്യക്ഷമമായി പ്രവർത്തിക്കുന്നുണ്ട്.

കൂടാതെ സംസ്ഥാനത്തെ വ്യവസായ അന്തരീക്ഷം മെച്ചപ്പെടുത്തുവാൻ വേണ്ടി സർക്കാർ ലോക ബാങ്ക് നിർദ്ദേശ പ്രകാരമുള്ള Ease of Doing Business സംരംഭം കേരളത്തിൽ നടപ്പാക്കുന്നതിനുള്ള നോഡൽ എജൻസിയായി കെ.എസ്.ഐ.ഡി.സി.യെ നിയോഗിച്ചിട്ടുണ്ട്. കേന്ദ്ര സർക്കാരിനു കീഴിലുള്ള ഡിപ്പാർട്ട്മെന്റ് ഓഫ് ഇൻഡസ്ട്രിയൽ പോളിസി ആന്റ് പ്രൊമോഷൻ (ഡി.ഐ.പി.പി) യുടെ റാങ്കിംഗിന് അനുസൃതമായി കേരളത്തിൽ വാണിജ്യ വ്യവസായ അന്തരീക്ഷം കൂടുതൽ മെച്ചപ്പെടുത്തുകയാണ് ഇതിന്റെ ലക്ഷ്യം.

ഇതിനായി, വിവിധ മേഖലകളിൽ ചട്ടങ്ങളു നുസരിച്ച് നവീകരണം നടപ്പാക്കാവശ്യമായ നിർദ്ദേശങ്ങളും പരിഹാര മാർഗ്ഗങ്ങളും കണ്ടെത്തി മികച്ച രീതിയിൽ ഇത് മുന്നോട്ടു കൊണ്ടുപോകാൻ ആവശ്യമായ ലക്ഷ്യങ്ങൾക്കായി, സർക്കാരിന്റെ നിർദ്ദേശ പ്രകാരം കെ.പി.എം.ജി.യെ കൺസൾട്ടന്റായി കെ.എസ്.ഐ.ഡി.സി. തിരഞ്ഞെടുത്ത് നിയോഗിച്ചിട്ടുണ്ട്. കേരളത്തിലെ Ease of Doing Business സംരംഭത്തെ ആസ്പദമാക്കി വിവിധ വകുപ്പുകളുടെ ചട്ടങ്ങളും, നിയമങ്ങളും ലഘൂകരിക്കാനും അവയുടെ നവീകരണത്തെപ്പറ്റി പഠനം നടത്തി റിപ്പോർട്ട് സമർപ്പിക്കുകയാണ് കെ.പി.എം.ജി. യുടെ ചുമതല. കേരളത്തിൽ വാണിജ്യ വ്യവസായസംരംഭങ്ങൾ സുഗമമായി നടത്താൻ ആവശ്യമായ നിർദ്ദേശങ്ങളും ഇവർ സമർപ്പിക്കും.

കിൻഫ്രയുടെ വ്യവസായങ്ങൾ ആരംഭിക്കുന്നതിന് സംരംഭകന് സമയബന്ധിതമായി ഭൂമി അലോട്ട് ചെയ്യാറുണ്ട്. കൂടാതെ വ്യവസായ സംരംഭകർക്ക് ഏകജാലക സംവിധാനം വഴി വ്യവസായം സ്ഥാപിക്കുന്നതുമായി ബന്ധപ്പെട്ട എല്ലാ അനുബന്ധ അനുമതികളും സമയബന്ധിതമായി ലഭിക്കുന്നതിനുള്ള സംവിധാനവും എല്ലാ വ്യവസായ പാർക്കുകളിലും നടപ്പിലാക്കിയിട്ടുണ്ട്.

7



സെക്ഷൻ ഓഫീസർ